


Qənirə Paşayevanın Türkiyə sevgisi ekranda

Mərhum millət vəkili Qənirə Paşayevanın Türkiyə Cümhuriyyətinin 100 illiyinə həsr etdiyi "Addım-addım Türkiyə" adlı sənədli filminin təqdimat mərasimi olub.



Təqdimat mərasimində ölkənin tanınmış mədəni-ictimai xadimləri, Milli Məclisin deputatları, digər dövlət və ictimai təşkilat nümayəndələri, həmçinin mərhum millət vəkili ailə üzvləri, media mənsubları iştirak edib.

Türkiyənin Azərbaycandakı səfiri Cahit Bağçı Qənirə Paşayevanın türk dünyası üçün əziz olmasını vurğulayıb: "Qənirə xanım bu ssenari haqqında mənə danışmışdı. O, bütün Türkiyəni görmək istəyində idi və böyük bir qismini də görmüşdü. Amma, təəssüflər ol-

sun ki, bu gün bizim aramızda yoxdur. Qənirə xanımın siyasi görüşlərindən əlavə hər zaman jurnalistik baxışı da özünü hiss etdirirdi".

Qənirə Paşayevanın əmisi, filologiya elmlər doktoru, professor Qəzənfər Paşayev, filologiya elmləri doktoru, professor Nizami Cəfərov Qənirə Paşayevanın ölkəmiz və Türkiyə üçün, türk dünyası üçün fəaliyyətindən bəhs ediblər.

Sonra film nümayiş olunub.